

قرآن حکیم کی سورتوں کے مضامین کا اجمالی تجزیہ

از: ڈاکٹر اسرار احمد
ترتیب و تدوین: سید برہان علی۔ حافظ محمد زاہد

سُورَةُ مُحَمَّدٍ

سورۃ الاحزاب کے بعد (سورۃ سباء) کی سورتوں کا جو سلسلہ شروع ہوا تھا وہ سورۃ الاحقاف پر مکمل ہوا۔ ان تیرہ کی سورتوں کے بعد اب تین مدنی سورتیں (محمد، الفتح، الحجرات) آ رہی ہیں۔ یہ تینوں سورتیں بلا تمهید شروع ہو جاتی ہیں، یعنی نہ تو ان کے آغاز میں حروف مقطعات ہیں اور نہ ہی کوئی اور تہبیدی کلمات یا مضامین۔ بالخصوص سورۃ محمد کا آغاز تو ایسے ہو رہا ہے جیسے اچانک گفتگو ہوتی ہے۔ فرمایا:

﴿الَّذِينَ كَفَرُوا وَصَدُّوا عَنْ سَبِيلِ اللَّهِ أَضَلَّ أَعْمَالَهُمْ ①﴾

”وہ لوگ کہ جنہوں نے کفر کی روشن اختیار کی اور اللہ کے راستے سے (خود بھی رکے اور دوسروں کو بھی) روکا تو اللہ نے ان کے اعمال کو ضائع کر دیا۔“

یعنی اگر انہوں نے اس سے پہلے کوئی نیکیاں کی بھی تھیں تو حق کے آجائے کے بعد اس کو رد کر دینے کی پاداش میں ان کی وہ نیکیاں بھی ضائع ہو گئیں۔ اگلی آیت میں اس کے مقابلہ میں اہل ایمان کا تذکرہ فرمایا گیا:

﴿وَالَّذِينَ آمَنُوا وَعَمِلُوا الصِّلَاحَتِ وَآمَنُوا بِمَا نُزِّلَ عَلَى مُحَمَّدٍ وَهُوَ الْحَقُّ مِنْ رَبِّهِمْ
كُفَّرَ عَنْهُمْ سَيِّئَاتِهِمْ وَأَصْلَحَ بَالَّهُمْ ②﴾

”اور جو لوگ ایمان لائے اور نیک عمل کیے اور ایمان لائے اس شے پر جو محمد (صلی اللہ علیہ وسلم) پر نازل ہوئی اور وہ ان کے رب کی طرف سے برحق ہے اللہ تعالیٰ ان سے ان کی تمام برائیاں دور کر دے گا اور ان کے تمام معاملات کو صحیح کر دے گا۔“

آیت ۲ میں ایک اہم مضمون آیا ہے، اس کا مقابل سورۃ الانفال کی آیت ۷۶ سے کرنا ہو گا۔ یہ ایک اہم علمی مسئلہ ہے، اس پر غور و خوض کی ضرورت ہے۔ غزوہ بدر کے قیدیوں کو فدییے لے کر چھوڑنے کا جو فیصلہ ہوا تھا، سورۃ الانفال میں اللہ تعالیٰ کی جانب سے اس پر ناپسندیدگی کا اظہار ہوا تھا۔ یعنی کفر کی کمر توڑے بغیر اگر ان



قیدیوں کو فدیہ لے کر چھوڑ دیا گیا تو یہ دوبارہ کفر کی طرف سے طاقت بن کر حملہ آور ہوں گے۔ جبکہ یہاں واضح کیا جا رہا ہے کہ ہاں جب اسلام کو فیصلہ کن قیخ حاصل ہو جائے اور کفر کی طاقت کو کچل دیا جائے تو پھر ان کے قیدیوں کو فدیہ لے کر چھوڑ اجاستا ہے۔ فرمایا:

”پھر جب تم کافروں سے بہز جاؤ تو ان کی گرد نیں اڑا دو۔ یہاں تک کہ جب ان کو خوب قتل کر چکو تو (جو زندہ کپڑے جائیں ان کو) مضبوطی سے قید کرلو۔ پھر یا تو احسان کر کے چھوڑ دو یا کچھ مال لے کر یہاں تک کہ جنگ اپنے ہتھیار رکھ دے (یعنی دشمن میں جنگ کی طاقت نہ رہے اور اڑائی موقوف ہو جائے)۔“

آیت ۷ میں فرمایا:

﴿يَا يَهُوا الَّذِينَ أَمْنَوا إِنْ تُصْرُوا اللَّهُ يَنْصُرُكُمْ وَيُنَتَّسِّبُ أَفَدَامَكُمْ﴾ (۶)

”اے الٰی ایمان! اگر تم اللہ کی مدد کرو گے تو وہ تھاری مدد کرے گا اور تمہیں ثابت قدم رکھے گا۔“

نصرت خداوندی کے ضمن میں قاعدہ ہی ہے کہ جو لوگ اللہ کے دین کے لیے جدوجہد کرتے ہیں، جس کو اللہ تعالیٰ اپنی مدد سے تعبیر کرتا ہے اللہ کی مدد اُن ہی کے شامل حال ہوتی ہے۔ اس کے عکس جن کی دوستیاں اور وفاداریاں اللہ کے باغیوں کے ساتھ ہوں اور پھر وہ اللہ کی مدد بھی چاہیں تو اس سے زیادہ مضمکہ خیز بات تو کوئی ہو ہی نہیں سکتی۔ آیت ۱۱ میں ایک اہم حقیقت واضح کر دی گئی:

﴿ذُلِكَ بِأَنَّ اللَّهَ مُؤْلَى الَّذِينَ أَمْنَوا وَأَنَّ الْكُفَّارِينَ لَا مُؤْلَى لَهُمْ﴾ (۱۱)

”یہ اس لیے ہے کہ اللہ کا ساز اور مددگار ہے موسیٰ میں کا اور کافروں کا کوئی مددگار نہیں ہے۔“

غزوہ احمد میں عارضی شکست کے بعد جب نبی کریم ﷺ مسلمانوں کو لے کر کوہ احمد پر چڑھ گئے تھے تو ابوسفیان، جو اس وقت کفار کی غوچ کا سپہ سالار تھے نفرہ لگای تھا: لَنَا مُعْزِّىٰ وَلَا عُزِّىٰ لَكُمْ۔ اس کے جواب میں رسول اللہ ﷺ نے صحابہ کرام رضی اللہ عنہم سے کہلوا یا: اللَّهُ مُؤْلَأَنَا وَلَا مُؤْلَكُمْ۔ یہ یعنہ اسی آیت کا مفہوم ہے۔ آیت ۱۵ میں اللہ تعالیٰ نے جنت اور دوزخ کی صفات کو بیان کرنے کے بعد فرمایا کہ کیا دوزخ اور جنت والے برابر ہو سکتے ہیں؟

”بنت، جس کا پرہیز گاروں سے وعدہ کیا گیا ہے، اس کی صفت یہ ہے کہ اس میں پانی کی نہریں ہیں جو بونیں کرے گا، اور دودھ کی نہریں ہیں جس کا ذائقہ نہیں بد لے گا، اور شراب کی نہریں ہیں جو پینے والوں کے لیے (سراسر) لذت ہے، اور شہد مصقا کی نہریں ہیں (جو حلاوت ہی حلاوت ہے)۔ اور (وہاں) ان کے لیے ہر قسم کے میوے ہیں اور بخشش ہے ان کے رب کی طرف سے۔ (کیا یہ پرہیز گار، ان کی طرح ہو سکتے ہیں) جو ہمیشہ دوزخ میں رہیں گے اور جن کو کھولتا ہوا پانی پلا پا جائے گا جو ان کی انتی یوں کو کاٹ ڈالے گا؟“

تیسرا رکوع میں منافقین کا نقشہ کھینچا گیا ہے کہ جب کوئی محکم سورۃ نازل ہوتی ہے اور اس میں قاتل کا ذکر ہوتا ہے تو تم دیکھتے ہو اُن لوگوں کو جن کے دلوں میں روگ (نفاق) ہے کہ وہ تھاری طرف ایسے دیکھتے ہیں جیسے ان پر موت کی غشی طاری ہو۔ موت کے خوف اور دہشت کی وجہ سے ان کے چہروں پر ہوا یا اُڑ رہی ہوتی ہیں۔ پس ہلاکت ہے ایسے لوگوں کے لیے۔ (آیت ۲۰)

اگلی آیت میں الٰی ایمان سے کہا جا رہا ہے کہ اطاعت کرو اور قول معروف اختیار کرو پھر جب معاملہ طے ہو جائے (یعنی جنگ کا فیصلہ ہو جائے) تو پھر اگر وہ اللہ تعالیٰ سے کیے گئے عہد کو پورا کریں تو یقیناً اللہ تعالیٰ ان کو خیر عطا فرمائے گا۔ (آیت ۲۱)

اسی سورہ میں قرآن پر غور و فکر کرنے کے حوالے سے ایک عظیم آیت آئی ہے کہ قرآن کے ہوتے ہوئے یہ لوگ جو حق کو نہیں مانتے اس کی دو وجہات ہو سکتی ہیں:

﴿فَلَا يَتَدَبَّرُونَ الْقُرْآنَ أَمْ عَلَىٰ قُلُوبٍ أَفْقَالُهَا﴾ (۳۷)

”کیا یہ لوگ قرآن مجید پر تدبیر نہیں کرتے یا ان کے دلوں پر تالے پڑے ہوئے ہیں؟“

اس کے ساتھ ہی قرآن حکیم کے بارے میں منافقین کے طرز عمل کا ذکر فرمایا گیا:

”حقیقت یہ ہے کہ جو لوگ اُلٹے پاؤں پھر گئے بعد اس کے کہ ان پر ہدایت واضح ہوئی ان کو شیطان نے

فریب دیا ہے اور ان کی (آرزوؤں کی) رسیاں دراز کر دی ہیں۔ یہ اس وجہ سے ہوا کہ انہوں نے ان

لوگوں سے کہا جنہوں نے اللہ کی نازل کردہ کتاب کو ناپسند کیا کہ بعض معاملات میں ہم آپ کی پیروی

کریں گے، اور اللہ ان کی رازداری کی باقتوں کو خوب جانتا ہے۔ اس دن ان کا کیا حال ہو گا جب ملائکہ

ان کی جانبیں قبض کریں گے اور ان کے پیروں اور پیشوں پر ماریں گے۔“ (آیات ۲۵ تا ۲۷)

آیت ۳۱ میں مسلمانوں کو بتایا جا رہا ہے کہ ہم تمہیں لازماً آزمائیں گے، تمہارے تمام حالات کی جانچ پڑتاں کر کے رہیں گے کہ کون ہیں تم میں جہاد کرنے والے اور صبر کرنے والے!

اس سورہ کی آخری آیت (۲۸) میں انفاق فی سبیل اللہ کا تذکرہ ہے — سورۃ البقرۃ کے مضامین میں

قال کے ساتھ ساتھ انفاق پر بہت زیادہ زور دیا گیا ہے، اس لیے کہ جان اور مال دونوں اللہ کی راہ میں کھانا ضروری ہیں۔ اس سورہ میں بھی قال کے بعد اب انفاق کا تذکرہ ہے۔ فرمایا:

”تم وہ لوگ ہو جو اللہ کی راہ میں خرچ کرنے کے لیے بلائے جاتے ہو! تو تم میں سے بخل کرنے والے بھی

ہیں۔ اور جو کوئی بخل کرتا ہے وہ اپنے آپ ہی سے بخل کرتا ہے۔ اور اللہ بنی نیاز ہے اور تم محتاج ہو۔ اور

اگر تم منہ پھیرو گے تو وہ تمہاری پچھلے اور لوگوں کو لے آئے گا اور وہ تمہاری طرح کے نہیں ہوں گے۔“

چنانچہ یہ بھی واضح کر دیا گیا ہے کہ اگر تم نبی کے اُمّتی ہونے کی حیثیت سے اپنے مشن سے روگردانی اور

اپنے فرض منصبی سے پہلوتی کرو گے تو اللہ تمہیں ہٹا کر اپنے دین کا جھنڈا کسی اور قوم کے ہاتھ میں تمہادے گا۔

وَمَا ذِلِكَ عَلَى اللَّهِ بِعَزِيزٌ۔

سُورَةُ الْفَتْحِ

یہ سورہ مبارکہ پوری کی پوری صلح حدیبیہ کے گرد گھومتی ہے۔ صلح حدیبیہ کو ”فتح میں“، قرار دیتے ہوئے نبی

اکرم ﷺ سے ارشاد فرمایا جا رہا ہے:

﴿إِنَّا فَتَحْنَا لَكَ فَتْحًا مُّبِينًا ① لَيَعْفُرَ لَكَ اللَّهُ مَا تَقدَّمَ مِنْ ذَنْبِكَ وَمَا تَأَخَّرَ وَيُنَبَّئُمْ بِعِصْمَتَهُ﴾

عَلَيْكَ وَيَهُدِيكَ صِرَاطًا مُسْتَقِيمًا ﴿٢﴾ وَيُنَصِّرَكَ اللَّهُ نَصْرًا عَزِيزًا ﴿٣﴾

”ہم نے آپ کو یہ فتح میں عطا فرمائی ہے تاکہ اللہ آپ کی خطاؤں کو معاف فرمادے جو پہلے ہوئی ہیں یا بعد میں ہوں گی اور آپ پر اپنی نعمتوں کا اتمام کر دے اور آپ کی سیدھی راہ کی جانب راہنمائی فرمائے۔ اور اللہ آپ کی زبردست مدد فرمائے۔“

یہاں ایک علمی سامنہ پیدا ہوتا ہے کہ حضور ﷺ کی وہ کون سی خطائیں ہیں جن کی طرف اس آیت میں اشارہ ہو رہا ہے۔ اس کا مفہوم یہ سمجھ میں آتا ہے کہ نبی کریم ﷺ اور قائمت دین کی جدوجہد میں جو تمدیریں اختیار فرماتے تھے ان میں حضور ﷺ کے اپنے تدبیر، معاملہ نہیں، دوراندیشی اور منصوبہ بندی کو بڑا دخل حاصل تھا۔ ان معاملات میں بر بنائے بشریت کیسی کوئی کمی رہ جانا قرین قیاس ہے۔ میں اس کا مفہوم سمجھتا ہوں کہ اس گھمگھیر جدوجہد میں اگر کہیں حکمت عملی کے اعتبار سے (strategically) کوئی کمی رہ گئی ہو تو اس فتح میں کے بعد اللہ تعالیٰ ایسی کیوں کے اثرات دور فرمادے گا۔

آیت ۱۰ میں بیعت شجرہ (بیعتِ رضوان) کا ذکر ہے جو سیرۃ النبی ﷺ کے حوالہ سے ایک نہایت اہم واقعہ ہے۔ اللہ تعالیٰ نے فرمایا:

«إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فُوقَ أَيْدِيهِمْ فَمَنْ تَكَثَّ فَإِنَّمَا يَنْكُثُ عَلَى نَفْسِهِ وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا ﴿١٠﴾

”جو لوگ آپ سے بیعت کر رہے ہیں حقیقت میں اللہ سے بیعت کر رہے ہیں۔ اللہ کا ہاتھ ان کے ہاتھوں پر ہے۔ پھر جو کوئی عہد کو توڑے تو عہد توڑے کا نقصان اسی کو ہے اور جو کوئی اس بات کو جس کا اس نے اللہ سے عہد کیا ہے پورا کرے تو وہ اسے غیر قریب اجر عظیم دے گا۔“

یہاں حضور اکرم ﷺ کے دست مبارک پر بیعت کرنے کو اللہ تعالیٰ اپنی ذات سے بیعت قرار دے رہا ہے۔ یہ مضمون سورۃ التوبہ کی آیت ۱۱۱ کے ساتھ جزو جاتا ہے: **«إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِإِنَّ لَهُمُ الْجَنَّةَ»** ”بے شک اللہ نے خرید لیے ہیں مؤمنوں سے ان کی جانیں اور ان کے مال بعض جنت کے۔“ اصل میں تو خرید و فروخت اللہ اور بندے کے درمیان ہے، لیکن اللہ کے نمائندے کی حیثیت سے نبی کریم ﷺ اس بیع کی تکمیل کر رہے ہیں۔ اسی لیے کہا جا رہا ہے کہ یہ جو آپ کے ہاتھ پر بیعت ہو رہی ہے یہ دراصل اللہ کے ساتھ بیعت ہو رہی ہے۔

تیسرا رکوع، آیت ۱۸ میں اسی بیعت کے حوالہ سے فرمایا گیا:

«لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَنَّابَهُمْ فَتَحَّا قَرِيبًا ﴿١٨﴾

”اللہ ان مؤمنوں سے راضی ہو گیا جبکہ وہ درخت کے نیچے آپ سے بیعت کر رہے تھے اور اللہ کے علم میں تھا جو کچھ کہ ان کے دلوں میں تھا، تو اللہ نے ان پر سکینت نازل فرمائی اور ایک فتح قریب ان کو عطا فرمائی۔“ درحقیقت یہ معاملہ ایک مقدمہ بننے والا تھا فتح مکہ کے لیے اور اس میں ایک بڑی حکمت ہے جو آیت

۲۳-۲۵ میں بیان ہوئی ہے کہ اُس وقت اللہ نے فریقین کے ہاتھ کیوں روک دیے تھے اور یہ صلح کیوں ہوئی تھی؟ اُس کی ایک وجہ یہ تھی کہ مکہ میں ایسے اہل ایمان ضعفاء موجود تھے جو کسی وجہ سے بھرت نہیں کر سکتے تھے۔ اگر جنگ ہو جاتی تو گیہوں کے ساتھ گھن بھی پس جانے کے مصداق ممکن ہے کہ مسلمانوں کے ہاتھوں وہ بھی کچلے جاتے۔ اس حکمت کو بیان کرتے ہوئے اللہ تعالیٰ نے فرمایا:

”اور وہی تو ہے جس نے روک دیے اُن کے ہاتھ تم سے اور تمہارے ہاتھ اُن سے مکہ کی وادی میں اس کے بعد کہ اللہ تعالیٰ میں اُن پر فتح دے چکا تھا۔ اور جو کچھ تم کرتے ہو والہا س کو دیکھ رہا ہے۔ یہ وہی لوگ ہیں جنہوں نے نفر کیا اور تم کو روکا مسجد حرام سے اور ہدی کے جانوروں کو (بھی روکا) کہ وہ پہنچیں اپنے مقام پر۔ اگر نہ ہوتے وہ مومن مرد اور مومن عورتیں جن کو تم نہیں جانتے تھے، ہو سکتا تھا کہ تم انہیں چل ڈالتے اور لا علیٰ میں ان کی طرف سے تمہیں بھی نقصان پہنچتا (تو سب قسم طے کر دیا جاتا، لیکن ایسا نہیں کیا گیا) تاکہ اللہ داخل کرے اپنی رحمت میں جس کو چاہے۔ اگر (دونوں فریق) الگ الگ ہو جاتے تو جو ان میں کافر تھے، ہم ان کو دکھ دینے والا عذاب دیتے۔“ (آیات ۲۳-۲۵)

اس سورہ مبارکہ کا آخری حصہ بہت اہم ہے۔ جیسا کہ سب کے علم میں ہے کہ رسول اللہ ﷺ نے یہ سفر ایک خواب کی بنیاد پر کیا تھا کہ آپ عمرہ کر رہے ہیں، لیکن واپسی بغیر عمرہ ادا کیے ہوئی، جس کی وجہ سے کچھ لوگوں کے دلوں میں ایک بے چینی پیدا ہوئی، جس کا ازالہ کیا جا رہا ہے اور فرمایا جا رہا ہے:

﴿لَقَدْ صَدَقَ اللَّهُ رَسُولُهُ الرُّؤْيَا بِالْحَقِّ لَتَدْخُلُنَّ الْمَسْجِدَ الْحَرَامَ إِنْ شَاءَ اللَّهُ أَمْنِيَّنَ مُحَلِّقِينَ رُءُوسَكُمْ وَمَقْصِرِينَ لَا تَخَافُونَ طَفَّالَمَا لَمْ تَعْلَمُوا فَاجْعَلَ مِنْ دُونِ ذَلِكَ فَتْحًا قَرِيبًا﴾

”بے شک اللہ نے اپنے رسولؐ کو سچا (اور) حقیقت پر ہتھی خواب دکھایا تھا۔ تم لازماً داخل ہو گے مسجد حرام میں، ان شاء اللہ پورے امن کے ساتھ اور اپنے سروں کو منڈواتے ہوئے اور بال کتر واتے ہوئے بغیر کسی خوف کے۔ اللہ اس بات کو جانتا تھا جسے تم نہیں جانتے تھے، پس اس نے اس (خواب کے پورا ہونے) سے پہلے یہ قریبی فتح دے دی۔“

اگلی آیت میں نبی کریم ﷺ کی بعثت کا مقصد بایں الفاظ بیان کیا جا رہا ہے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُفَّارٌ وَسَكَنَى بِاللَّهِ شَهِيدًا﴾

”وہی ہے جس نے بھیجا اپنے رسولؐ کو الہدیٰ اور دین حق کے ساتھ تاکہ اس کو غالب کر دے گل کے کل دین پر۔ اور اللہ کافی ہے بطورِ گواہ۔“

اس کے بعد آخری آیت میں نبی کریم ﷺ اور آپؐ کی جماعت کے افراد کی خصوصیات کا ذکر کرتے ہوئے اللہ تعالیٰ نے فرمایا:

”محمدؐ ﷺ اللہ کے پیغمبر ہیں۔ اور جو لوگ ان کے ساتھ ہیں وہ کافروں کے حق میں سخت اور آپؐ میں رحم دل ہیں، تم ان کو رکوع اور سجود میں مشغول پاتے ہو تلاش کرتے ہیں اس اللہ کا فضل اور اس کی رضا۔ ان کے پیروں پر نشان ہیں جو دے کے اثر سے.....“

سُورَةُ الْحُجُّرَاتِ

یہ عظیم سورۃ اجتماعیات انسانی کے ذیل میں عام سماجی و معاشرتی معاملات سے بلند تر سطح پر نہ صرف قومی و ملی امور سے بحث کرتی ہے اور یہ بتاتی ہے کہ ملتِ اسلامیہ کی تأسیس اور تشکیل کن بنیادوں پر ہوتی ہے اور اس میں اشخاص اور اتفاق اور ایک جھنگی و ہم رنگی کیسے برقرار رکھی جاسکتی ہے، بلکہ سیاست و ریاست کے متعلق امور سے بھی بحث کرتی ہے کہ اسلامی ریاست کس بنیاد پر قائم ہوتی ہے، اس کا دستور اساسی کیا ہے، اس کی شہریت کے حاصل ہوتی ہے اور اس کا دنیا کے دوسرا معاشروں یا اس کی دوسری ریاستوں سے تعلق کن بنیادوں پر استوار ہو گا۔

اس سورۃ کو بغرض تفہیم تین حصوں میں منقسم سمجھنا چاہیے: پہلا حصہ مسلمانوں کی حیات اجتماعی کے اصل الاصول، یعنی اسلامی ریاست کے دستور اساسی اور ملتِ اسلامیہ کی شیرازہ بندی کے اصل قوام یعنی "مرکز ملت" سے بحث کرتا ہے — دوسرا حصہ ان احکامات پر مشتمل ہے جن پر عمل پیرا ہونے سے ملتِ اسلامیہ کے افراد اور گروہوں اور جماعتوں کے ما بین رفعیۃ محبت والفت کے کمزور ہونے کے امکانات کم ہو جاتے ہیں اور اختلاف و انتشار اور فتنہ و فساد کو بڑھنے سے روکا جاسکتا ہے — تیسرا حصہ دو اہم اہم مباحث پر مشتمل ہے: پہلی بحث انسان کی عزت و شرف کے معیار سے متعلق ہے، جبکہ دوسری اہم بحث اسلام اور ایمان کے ما بین فرق و امتیاز کی وضاحت سے متعلق ہے۔

پہلی آیت میں اللہ تعالیٰ نے غیر مبهم طور پر یہ واضح فرمادیا کہ اسلامی معاشرہ اور اسلامی ریاست "مادر پدر آزاد" نہیں ہو گی بلکہ وہ اللہ اور اس کے رسول کے احکام کے تابع ہو گی۔ آیت کے آخر میں اس اطاعت کی اصل روح کی جانب بھی اشارہ کر دیا گیا ہے کہ وہ تقویٰ ہے۔ فرمایا:

﴿بِيَأْيَهَا الَّذِينَ أَمْنُوا لَا تُقْدِمُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ﴾

عَلِيِّدِمٌ ①

"اے ایمان والو! مت آگے بڑھو اللہ اور اس کے رسول (صلی اللہ علیہ وسلم) سے اور اللہ کا تقویٰ اختیار کرو۔ یقیناً اللہ سب کچھ سننے والا سب کچھ جانے والا ہے۔"

آگے آیت ۲۸ (سوائے آیت ۲ کے) میں مسلمانوں کی بیت اجتماعی کی "اصل ثانی" کو واضح کیا گیا جس کے گرد مسلمانوں کی حیات ملی کی اصل شیرازہ بندی ہوتی ہے، یعنی رسول اللہ ﷺ کا ادب، محبت اور تفہیم و توقیر۔ چنانچہ فرمایا:

"اے ایمان والو! مت بلند کرو اپنی آوازوں کو بنی کی آواز پر اور مت گفتگو کرو ان سے بلند آوازی کے ساتھ جیسے تم باہم ایک دوسرے سے گفتگو کر لیتے ہو، مبادا تہارے تمام اعمال را یگاں ہو جائیں اور تمہیں اس کا شعور تک نہ ہو۔ یقیناً وہ لوگ جو اپنی آوازوں کو اللہ کے رسول (صلی اللہ علیہ وسلم) کے سامنے پست رکھتے ہیں، وہی ہیں کہ جن کے دلوں کو اللہ نے تقویٰ کے لیے جانچ لیا ہے۔ ان کے لیے بخشش بھی ہے اور بہت بڑا جر بھی۔ بلاشبہ وہ لوگ جو (اے بنی ملیک) آپ کو پکارتے ہیں مجرموں کے باہر سے ان میں اکثر ناکچھ

ہیں۔ اور اگر وہ صبر کرتے یہاں تک کہ آپ خود ان کے پاس تشریف لاتے تو یہ ان کے لیے کہیں بہتر تھا۔ اور اللہ بخشنے والا رحم فرمانے والا ہے۔۔۔۔۔ اور جان رکھو کہ تمہارے مابین اللہ کے رسول (صلی اللہ علیہ وسلم) موجود ہیں۔ اگر وہ تمہارا کہنا اکثر معاملات میں مانے لگیں تو تم خود مشکل میں پڑ جاؤ گے، لیکن اللہ نے تو ایمان کو تمہارے نزدیک بہت محظوظ بنا دیا ہے اور اسے تمہارے دلوں میں کھباد دیا ہے، اور تمہارے نزدیک بہت ناپسندیدہ بنا دیا ہے کفر کو بھی اور نافرمانی کو بھی اور معصیت کو بھی۔ یہی ہیں وہ لوگ جو حاصل میں کامیاب ہونے والے ہیں۔ یہ فضل ہے اللہ کی طرف سے اور مظہر ہے اس کی نعمت کا۔ اور اللہ سب کچھ جانے والا کمال حکمت والا ہے۔“ (آیات ۲۶-۲۷)

دوسرے حصے سے متعلق احکام کو مزید دعویٰ نات میں تقسیم کیا جا سکتا ہے۔ ایک وہ اہم تر احکام جو وسیع پیمانہ پر گروہوں کے مابین تصادم سے بحث کرتے ہیں اور دوسرا وہ ظاہر چھوٹے لیکن حقیقتاً نہایت بزرگی دیکھا جاتا ہے۔ اس طبق احکام جو خاص انفرادی سطح پر نفرت وعداوت کا سد باب کرتے ہیں۔ مقدم الذکر احکام دو ہیں: افواہوں کی روک تھام اور نزاع کے واقع ہو جانے کی صورت میں صحیح طرز عمل۔

آیت ۲ میں افواہوں کی روک تھام کے ضمن میں یہ حکم دیا گیا کہ کسی کے خلاف اقدام کرنے سے پہلے خبر کی تحقیق کر لیا کرو۔ فرمایا:

﴿يَا يَهُا الَّذِينَ آمَنُوا إِنْ جَاءَكُمْ فَاسِقٌ فَبَنِي فَتَبَيَّنُوا أَنْ تُصِيبُوا قَوْمًا بِجَهَالَةٍ فَتُضْبِحُوا﴾

علیٰ مَا فَعَلْتُمُ تَلِمِيذَنَ ﴿۵﴾

”اے ایمان والو! اگر تمہارے پاس کوئی فاسق کوئی اہم خبر لے کر آئے تو چھان بین کر لیا کرو، مبادا تم نادانی میں کسی قوم کے خلاف اقدام کر جیھو اور پھر تمہیں اپنے کیے پر پچھتا ناپڑے۔“

اس کے ضمن یہ اصول یاد رکھیں کہ اس صورتحال میں سب سے پہلے یہ دیکھنا ہو گا کہ خبر لانے والا کون ہے! اگر وہ کوئی انتہائی معتبر شخصیت ہو تو کسی تحقیق، کسی تبیین اور کسی تفتیش کی ضرورت نہیں ہے، لیکن اگر خبر لانے والا کوئی ایسا شخص ہے کہ جو احکام الہیہ پر اس طور سے کاربنڈ نہیں ہے جس طرح ایک مومن صادق کو ہونا چاہیے تو ایسے شخص کی لائی ہوئی خبر پر کوئی اقدام کرنا بہت خطرناک ہو سکتا ہے، لہذا اس کی تحقیق، تبیین اور تفتیش ضروری ہے۔ اسی لیے رسول اللہ ﷺ نے ارشاد فرمایا: ”کسی شخص کے جھوٹا ہونے کے لیے بھی بات کافی ہے کہ وہ جو کچھ سنے اسے آگے بیان کر دے۔“

آیات ۹، ۱۰ میں بھی مسلمانوں کی شیرازہ بندی سے متعلق ہیں کہ اگر احتیاط کے باوجود مسلمانوں کے دو گروہوں کے مابین کوئی نزاع برپا ہو جائے، کوئی جگڑا ہو جائے، کسی نوع کا اختلاف ہو جائے اور یہ اس شدت کو پہنچ جائے کہ وہ باہم ایک دوسرے سے لڑ پڑیں تو ایک مسلم معاشرے کا رو یہ یہ ہونا چاہیے کہ ”Nip the evil in the bud“ کے مصدق ان میں فوری صلح کرادے۔

”اور اگر اہل ایمان میں سے دو گروہ آپل میں لڑ پڑیں تو ان کے مابین صلح کر ادا، اور اگر ان میں سے ایک گروہ دوسرے پر زیادتی کرنے پر مصروف ہے تو اس سے لڑو یہاں تک کہ وہ اللہ کے حکم کے سامنے جھک جائے۔ پھر اگر وہ اللہ کے حکم کو تسلیم کر لے تو پھر صلح کر ادا، ان دونوں کے مابین انصاف کے ساتھ اور عدل

سے کام لؤیقینا اللہ انصاف کرنے والوں سے محبت رکھتا ہے۔ یقیناً تمام الٰی ایمان آپس میں بھائی بھائی ہیں، پس تم اپنے بھائیوں کے مابین صلح کر دیا کرو اور اللہ کا تقویٰ اختیار کرو (اس کی نافرمانی سے پھر) تاکہ تم پر حرم کیا جائے۔“

مؤخر الذکر احکام چھنواہی پر مشتمل ہیں۔ آیات ۱۲۳ میں ان چھ معاشرتی برائیوں کا ذکر کر کے ان سے باز رہنے کی تاکید کی گئی ہے جن کے باعث بالعموم دو افراد یا گروہوں کے مابین رہنمی محبت والفت کمزور پڑ جاتا ہے اور اس کی جگہ نفرت و عداوت کے نتیجے بوجے جاتے ہیں۔ ان چھ معاشرتی برائیوں کا تذکرہ بابیں الفاظ کیا گیا:

(۱) ﴿يَأَيُّهَا الَّذِينَ آمَنُوا لَا يَسْخُرْ قَوْمٌ مِّنْ قَوْمٍ﴾ ”اے ایمان والو! تم میں سے ایک گروہ دوسرے گروہ کا مذاق نہ اڑائے.....“ (۲) ﴿وَلَا تَلْمِزُوا أَنفُسَكُمْ﴾ ”اور ایک دوسرے پر عیب نہ لگاؤ۔“

(۳) ﴿وَلَا تَنَبِّرُوا بِالْأَلْقَابِ﴾ ”اور ایک دوسرے کے برے نام نہ ڈالو۔“ (آیت ۱۱) (۴) ﴿يَأَيُّهَا الَّذِينَ آمَنُوا اجْتَنِبُوا كَثِيرًا مِّنَ الظُّنُنِ إِنَّ بَعْضَ الظُّنُنِ أَثْمٌ﴾ ”اے ایمان والو! سوئے ظن سے بچتے رہو بے شک بعض گمان گناہ ہوتے ہیں۔“ (۵) ﴿وَلَا تَجْسِسُو﴾ ”اور کسی کاراز نہ تلاش کرو۔“ (۶) ﴿وَلَا يَغْتَبْ بَعْضُكُمْ بَعْضًا﴾ ”اور ایک دوسرے کی غیبت نہ کرو۔“ (آیت ۱۲)

تیرے حصے کے دو مباحث میں سے پہلی بحث انسان کی عزت و شرف کے معیار سے متعلق ہے، جس کے ذیل میں واضح کر دیا گیا کہ انسان کی عزت و ذلت یا شرافت و رذالت کا معیار نہ کنبہ ہے نہ قبیلہ نہ خاندان ہے نہ قوم نہ رنگ ہے نہ نسل نہ ملک ہے نہ وطن نہ دولت ہے نہ ثروت نہ شکل ہے نہ صورت نہ حیثیت ہے نہ وجہت نہ پیشہ ہے نہ صرفہ اور نہ مقام ہے نہ مرتبہ بلکہ صرف تقویٰ ہے۔ اس لیے کہ پوری نوع انسانی ایک ہی خدا کی مخلوق بھی ہے اور ایک ہی جوڑے (آدم و حوا) کی اولاد بھی۔ چنانچہ آیت ۱۳ میں ارشاد ہوا:

﴿يَأَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَّأُنْثَى وَجَعَلْنَاكُمْ شُعُوبًا وَّقَبَائِلَ لِتَعَارِفُوا إِنَّ أَكْرَمَكُمْ عِنْدَ اللَّهِ أَنْفُسُكُمْ إِنَّ اللَّهَ عَلَيْهِ حِسْبٌ﴾

”اے لوگو! ہم نے تمہیں پیدا کیا ایک مرد اور ایک عورت سے اور تمہیں قوموں اور قبیلوں کی شکل میں تقسیم کیا تاکہ باہم ایک دوسرے کو پہچان سکو۔ یقیناً اللہ کے ہاں تم میں سب سے زیادہ باعہت وہ ہے جو سب سے زیادہ خدا ترس اور پر ہیزگار ہے۔ یقیناً اللہ (سب کچھ) جانے والا (اور) باخبر ہے۔“

پوری سورت میں یہ ایک ہی آیت ہے جو یاًيُهَا النَّاسُ سے شروع ہوئی ہے جبکہ پانچ دفعہ ”يَأَيُّهَا الَّذِينَ آمَنُوا“ آیا ہے، جس سے معلوم ہوتا ہے کہ اسلامی معاشرہ نہ نسلی معاشرہ ہے نہ سماںی، یہ حقیقتاً ایمان اور دستور اور قانون اسلام کا اقرار کرنے والوں کا معاشرہ ہے۔

تیرے حصے کی دوسری اہم بحث اسلام اور ایمان کے مابین فرق و تیزی سے متعلق ہے۔ واضح رہے کہ قرآن حکیم میں ایمان و اسلام اور مومن و مسلم کی اصطلاحات اکثر و بیشتر ہم معنی اور مترادف الفاظ کی حیثیت سے استعمال ہوئی ہیں۔ واقعہ یہ ہے کہ یہ ایک ہی تصویر کے دو رخ ہیں، لیکن اس سورہ مبارکہ میں ایمان اور

اسلام کو ایک دوسرے کے مقابل لایا گیا ہے اور ”ایمان“ کی فنی کامل کے علی الرغم ”اسلام“ کا اثبات کیا گیا ہے۔ اس کا اصل مقصد اس اہم اور بنیادی حقیقت کو واضح کرنا ہے کہ اسلامی معاشرہ میں شمولیت اور اسلامی ریاست کی شہریت کی بنیاد ایمان پر نہیں بلکہ اسلام پر ہے، اس لیے کہ ایمان ایک باطنی حقیقت ہے جو کسی قانونی بحث و تفییض اور ناپ تول کا موضوع نہیں بن سکتی۔ لہذا مجبوری ہے کہ دنیا میں میں الانسانی معاملات کو صرف خارجی رویے کی بنیاد پر استوار کیا جائے، جس میں ایمان کا زیادہ سے زیادہ صرف ”افراؤ باللسان“ والا پہلو شامل ہو سکتا ہے۔

آیت ۱۷ میں ایمان و اسلام کا فرق واضح کرتے ہوئے اللہ تعالیٰ نے فرمایا:

﴿قَالَتِ الْأَعْرَابُ أَمْنَاطُ قُلْنَمْ تُؤْمِنُوا وَلَكِنْ قُولُوا أَشْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ

وَإِنْ تُطِيعُوا اللَّهَ وَرَسُولَهُ لَا يَلِكُمْ مِنْ أَعْمَالِكُمْ شَيْئًا إِنَّ اللَّهَ غَفُورٌ رَّحِيمٌ ﴾۱۷﴾

”یہ بد و کبھتے ہیں ہم ایمان لے آئے۔ (۱۷ نبی مصطفیٰ) ان سے کہہ دیجیے کہ تم ہرگز ایمان نہیں لائے ہو بلکہ یوں کہو کہ ہم اسلام لے آئے ہیں (یعنی ہم نے اطاعت قبول کر لی ہے) جبکہ ایمان ابھی تمہارے دلوں میں داخل نہیں ہوا۔ تاہم اگر تم اللہ اور اس کے رسول کی اطاعت کرتے رہو گے تو اللہ تمہارے اعمال (کے اجر و ثواب) میں کوئی کمی نہیں کرے گا۔ یقیناً اللہ بخششے والا رحم فرمانے والا ہے۔“

اس بحث سے اس عظیم حقیقت کی جانب بھی رہنمائی ہو گئی کہ انسان کی ایک ایسی حالت بھی ممکن ہے کہ اس کے دل میں نہ تو مثبت اور ایجابی طور پر ایمان ہی محقق ہونہ منفی و سلبی طور پر نفاق، بلکہ ایک خلا کی سی کیفیت ہو، لیکن اس کے عمل میں اللہ اور اس کے رسول کی اطاعت موجود ہو۔ ایسی حالت میں اس قاعدہ وکلیہ کی رو سے کہ ”بغیر ایمان انسان کا کوئی عمل بارگاہ خداوندی میں مقبول نہیں“، ایسے شخص کی اطاعت قبول نہ کی جاتی۔ لیکن اللہ تعالیٰ نے اپنے فضل و کرم کے ساتھ دو اسماے حصی غفور اور رحیم استعمال کر کے اس اطاعت کو بھی سند قولیت عطا فرمادی۔

آیت ۱۵ میں ”حقیقی ایمان“ کی ایک جامع و مانع تعریف بیان کرتے ہوئے واضح کر دیا گیا کہ فی الحقیقت ایمان نام ہے اللہ اور اس کے رسول پر ایسے پختہ یقین کا جس میں شکوک و شبہات کے کائنے نہ چھپ رہ گئے ہوں اور جس کا اولین اور نمایاں ترین عملی مظہر جہاد فی سبیل اللہ ہے، یعنی یہ کہ انسان ہدایت آسمانی کی تشویشا شاعت حق کی شہادت اور اللہ کے دین کی تبلیغ اور اس کے غلبہ و اظہار کے لیے جان و مال سے کوشش کرے اور اس جدوجہد میں اپنا تن ممن و ممن سب قربان کر دے۔



وَلِلَّهِ الْحَمْدُ
سَهْلَةٌ فَارِجٌ بِالْمُهَا